

ئۇيغۇر مەدەنىيىتىنىڭ موڭغۇل مەدەنىيىتىگە كۆرسەتكەن تارىخى تەسىرى توغرىسىدا دەسلەپكى ئىزدىنىش

مۇھەممەد تۇرسۇن ئابدۇكېرىم يۈكسەل

كىرىشمە: ئۇيغۇر مەدەنىيىتى بىلەن موڭغۇل مەدەنىيىتى بۈيۈك جۇڭخۇا مەدەنىيىتىنىڭ مۇھىم تەركىبىي قىسمى بولۇپ، بۇ ئىككى خىل مەدەنىيەتنىڭ ئۆزئارا تەسىر كۆرسىتىش تارىخى ناھايىتى ئۇزۇن. موڭغۇل مەدەنىيىتىگە، جۈملىدىن موڭغۇل تارىخىغا ئىنچىكىلەپ قارايدىغان بولساق، ئۇيغۇر مەدەنىيىتىنىڭ موڭغۇل مەدەنىيىتىگە ئۇيغۇر يېزىقىنى باشلامچى قىلغان ھالدا كەڭ دائىرىدە، زەنجىرسىمان ۋە ئۇزاققىچە تەسىر كۆرسەتكەنلىكىنى كۆرۈۋالالايمىز. بۇ خىل تەسىر تىل – يېزىق جەھەتتە، دىنىي ئېتىقاد جەھەتتە ۋە سىياسىي-ئىجتىمائىي جەھەتلەردە كۈنكېرىپ ئىپادىلىنىدۇ.

ئۇلۇغ تىلشۇناس مەھمۇد كاشىغەرىينىڭ << تۈركىي تىللار دىۋانى >> دىكى ” خاقانىيە تىلى ” ياكى ” كاشىغەر تۈركچىسى ” دەپ ئاتالغان ئەينى دەۋردىكى ئورتاق ئۇيغۇر ئەدەبىي تىلى بولسۇن ۋە ياكى ھازىرقى زامان ئۇيغۇر تىلى بولسۇن، موڭغۇل تىل لوغىتىگە سېلىشتۇرۇپ قارايدىغان بولساق، موڭغۇل تىلىدا نۇرغۇنلىغان ئۇيغۇر تىلى تەركىبلىرىنى ئۇچرىتىمىز. بۇنىڭدىن، بىرىنچىدىن، ئۇيغۇر تىلى بىلەن موڭغۇل تىلى ئوخشاشلا ئۇرال-ئالتاي تىللىرى گۇرۇپپىسىغا مەنسۇپ تىللار بولغاچقا، ئەسلىدىن ئورتاق قوللىنىپ كەلگەن تىل ساقىندىلىرىنىڭ ئىپادىسىنى؛ ئىككىنچىدىن، تارىختا ئۇرخۇن-سېلىنگا ۋادىسى ۋە كەڭ ئوتتۇرا ئاسىيا رايونىدا ئۆتكەن كۆك تۈرك خانلىقى، ئۇرخۇن ئۇيغۇر خانلىقى، قارا خانلار سۇلالىسى قاتارلىق خاندانلىقلار دەۋرىدە، نۇرغۇن موڭغۇل قەبىلىلىرىمۇ تۈركىي قەبىلىلەر بىلەن ئارىلىشىپ ياكى قوشنا بولۇپ

ياشىغانلىقى سەۋەپلىك، مەدەنىيەتتە بىر قەدەر ئىلغارراق بولغان تۈركىي قەبىلىلەرنىڭ نۇرغۇنلىغان تىل ئىلمىنىڭ موڭغۇل تىلىغا ئۆزلىشىپ كەتكەنلىكىنى؛ ئۈچىنچىدىن، چىڭگىزخان باش كۆتۈرۈپ چىققاندىن كېيىنكى موڭغۇل ئىمپېرىيىسى دەۋرىدە، چىڭگىزخاننىڭ ئۇيغۇر تامغىچىسى (باش كاتىپى) تاناتۇڭادىن باشلاپ، ناھايىتى نۇرغۇن ئۇيغۇر ئالىم-زىيالىلىرىنىڭ موڭغۇل خان ئوردىسىغا ۋە ھەر قايسى ئىلىكخانلىقلارغا جەلىپ قىلىنىپ ئەتىۋارلىنىپ ئىشلىتىلگەنلىكى، قەدىمقى ئۇيغۇر يېزىقىنىڭ پۈتكۈل موڭغۇل ئىمپېرىيىسى تەۋەسىدە (ئەسلىدىكى سۇڭ سۇلالىسى - ئوتتۇرا ئىقلىم رايونىدىن باشقا) رەسمى ھۆكۈمەت يېزىقى سۈپىتىدە قوللىنىلغانلىقى سەۋەپلىك ناھايىتى نۇرغۇن ئۇيغۇر تىلى سۆزلۈكلىرىنىڭ موڭغۇل تىلىغا سىڭىپ ئۆزلىشىپ كەتكەنلىكىنى؛ تۆتىنچىدىن، موڭغۇل ئىمپېرىيىسى پارچىلانغاندىن كېيىن ھۆكۈم سۈرگەن چاغاتاي خانلىقى، ئالتۇن ئوردا خانلىقى، ئىلىخانلىقلار قاتارلىق خاندانلىقلار دەۋرىدە، ئۇيغۇر تىلىنىڭ موڭغۇل تىلىغا تېخىمۇ كۆپلەپ سىڭىپ - ئۆزلىشىپ كەتكەنلىكىنى كۆرۈۋالغىلى بولىدۇ.

تىل - يېزىق جەھەتتىكى نەسىرى 1.

ئۇيغۇر تىل - يېزىق مەدەنىيىتىنىڭ موڭغۇل تىل - يېزىق مەدەنىيىتىگە كۆرسەتكەن تەسىرىنى تۆۋەندىكىدەك ئۈچ باسقۇچقا بۆلۈشكە بولىدۇ:

بىرىنچى باسقۇچ - چىڭگىزخان ئىستىلاسىدىن ئاۋۋالقى تەسىر باسقۇچى

ئۇيغۇر تىلى بىلەن موڭغۇل تىلى ئۇرال - ئالتاي تىللىرى سىستېمىسىغا تەۋە تىللار بولغاندىن تاشقىرى، ئۇيغۇرلار بىلەن موڭغۇللار ئۇزاق قەدىمكى زامانلاردىن باشلاپ سىبىرىيە، ئۇرخۇن - سىلىنگا دەرياسى بويلىرى ۋە ئوتتۇرا ئاسىيا رايونلىرىدا ئارىلىشىپ ياشىغاچقا، تىل - تاۋۇش، تىل ئىشلىتىش جەھەتتە خېلى كۆپ ئورتاقلىققا ئىگە. بۇنىڭغا بۈيۈك تىلشۇناس مەھمۇد كاشىغەرنىڭ «تۈركىي تىللار دىۋانى» دىنمۇ نۇرغۇن تىل پاكىتلىرىنى كۆرسىتىش مۇمكىن. ئۇيغۇر ۋە موڭغۇل تىللىرىدا ھايۋانات ناملىرىنى ئوخشاش ئاتايدىغان سۆزلەر خېلى كۆپ. مەسىلەن: ئات، ئايغىر (ئازغىر)، جىرغا، بۇغرۇل، يورغا، ئارغىماق، بۇتا - بۇتلاق، بۇقا، بۆكەن، جەرەن، بۇغرا، شۇڭقار، بۈركۈت، تاخىيە (تاقاغۇ-تۇخا) قاتارلىق. يەنە، جاھانگىر، ئاقساقال، بابا، باخشى، جادۇ (جادۇگەر) قاتارلىق سۆزلەرمۇ ئىككى تىلدا ئوخشاش مەنىگە ئىگە. كىشى ئىسىملىرىدىن

ئارسلان، تۆمۈر، باتۇر، بارس قاتارلىقلارمۇ ئىككى مىللەتتە ھازىرغىچە ئوخشاش مەندە
>قوللىنىلماقتا. <1>

ئىككىنچى باسقۇچ - چىڭگىزخان ئىستىلاسىدىن كېيىنكى موڭغۇل ئىمپېرىيىسىدە
ئۇيغۇر ئىلىمدارلىرىنى ئەتىۋارلاپ ئىشلىتىش ۋە ئۇيغۇر يېزىقىنى ئومۇميۈزلۈك قوللىنىش
باسقۇچى.

چىڭگىزخان مىلادىيە 1204-يىلى ۋىلتايدىكى نايمان خانلىقىغا ھۇجۇم قىلغان،
نايمان خانى ئىنانچ بىلگە خاننىڭ ئوغلى تايانخان چىڭگىزخان تەرىپىدىن
ئۆلتۈرۈلگەن. شۇ چاغدا تايانخاننىڭ ئۇستازى ۋە تامغىچىسى ئۇيغۇر تاتاتۇڭا
چىڭگىزخانغا ئەسرگە چۈشكەن. چىڭگىزخان تاتاتۇڭانىڭ تەكلىپىنى قوبۇل قىلىپ،
ئۇيغۇر يېزىقىنى موڭغۇل ئىمپېرىيىسىنىڭ دۆلەت يېزىقى قىلىپ بېكىتكەن.
ئۇنىڭدىن بۇرۇن موڭغۇللاردا يېزىق يوق ئىدى. شۇنىڭ بىلەن، تاتاتۇڭا
چىڭگىزخاننىڭ ئوغۇللىرىغا ئۇستاز بولۇپ تەيىنلەندى، موڭغۇل بەگلىرىنىڭ ،
جۈملىدىن پۈتۈن موڭغۇل قۇۋمىنىڭ ئۇيغۇر يېزىقىنى ئۆگىنىشى زۆرۈر شەرتلەرنىڭ
بىرىگە ئايلاندى. موڭغۇل ئىمپېرىيىسىنىڭ قانۇنلىرى، يارلىقلىرى ئۇيغۇر يېزىقى
بىلەن يېزىلدىغان بولدى. <2> مىلادىيە 1211-يىلى ئۇيغۇر ئىدىقۇت خانلىقىنىڭ
خانى بارچۇق ئارتىپكىن موڭغۇل ئىمپېرىيىسىنىڭ قۇرۇلۇش دەرياسى بويىدىكى ئوردىسىغا
بېرىپ چىڭگىزخاننى زىيارەت قىلغاندىن كېيىن، <3> ئىدىقۇت ئۇيغۇر خانلىغىدىن نۇرغۇنلىغان
ئۇيغۇر زىيالىلىرى موڭغۇل ئىمپېرىيىسىنىڭ دۆلەت ئىشلىرىنى باشقۇرۇشقا جەلپ قىلىندى.
كېيىن يەنە، ئۇيغۇر ئالىمى چۇس كىخودزىر يۈەن سۇلالىسى پادىشاھى
قوبلاينىڭ دۆلەت ئۇستازى بولدى. ئۇ تاتاتۇڭا چىڭگىزخان دەۋرىدە قەدىمكى
ئۇيغۇر يېزىقى ئاساسىدا ئىجاد قىلغان «<كونا موڭغۇل يېزىقى>» نى ئىسلاھ
قىلىپ ، موڭغۇل تىل-ئاۋۇشىنى تېخىمۇ توغرا ئىپادىلىگىلى بولىدىغان <<
يىڭى موڭغۇل يېزىقى>> نى شەكىللەندۈردى . ئۇ تۈزگەن قەدىمكى ئۇيغۇر
يېزىقى ئاساسىدىكى «<موڭغۇل يېزىقى ئېلىپبەسى>» موڭغۇل مىللىتىنىڭ يېزىق
تارىخىدا مۇھىم ئورۇندا تۇرىدۇ (چىڭ سۇلالىسى قۇرۇلغاندىن كېيىن، مانجۇلارمۇ
قەدىمكى ئۇيغۇر يېزىقى ئاساسىدا بارلىققا كەلگەن موڭغۇل يېزىقى ئاساسىدا مانجۇ يېزىقىنى
شەكىللەندۈرۈپ قوللاندى). شۇنىڭ بىلەن بىللە، ئەزىزلىك ، ئوردۇتېكىن ، ئەنسارى
قاتارلىقلار جۇڭگۇ كلاسسىك ئەدەبىياتى ، كۆڭزى ئەھكاملىرى ۋە تىبەت
تىلىدىكى بۇددا نوملىرىنى ئۇيغۇر تىلىغا تەرجىمە قىلدى . بىيەنلۇ ،

ليەنشىگۇاڭ ، لۇلۇ ، شىسەن ، پىراجىناشىرى قاتارلىقلار >> رەسساملىق ھەققىدە ئالتۇن خەلىپىنىڭ بۇددا نوم >> ، >> كلاسسىك □ >> ، >> مۇتالىيە قامۇسىنامە >> قاتارلىق كىتابلارنى يازدى ياكى تۈزدى. شۇ دەۋردە يەنە، كاپىيان سالى >> ئەلنى ئىدارە قىلىش ئۆرنەكلىرى >> نى خەنزۇ تىلىدىن موڭغۇل تىلىغا تەرجىمە قىلدى. <4> شەمسىددىن (1277 – 1351) ئەينى زاماندىكى ئىجتىمائىي تارىخىي ئەھۋاللارنى تەتقىق قىلىپ >> چېن ئەيزۇڭ توغرىسىدا خاتىرە >> ، >> جېڭدا يىللىرىدىكى ۋەزىرلەرنىڭ تەرجىمىھالى >> ، >> غەربىي يۇرتلۇق يات تائىپىلەرنىڭ تەرجىمىھالى >> ، >> غەربىي تىلىنىڭ خەرىتىلىك تەپسىراتى >> ، >> جىنياڭنىڭ تەبىئىي شارائىتى ھەققىدە >> ، >> دۇڭياڭ تەپسىراتىنىڭ داۋامى >> قاتارلىق تارىخىي ئەسەرلەرنى يازدى. قاڭلى توقدۇ ئوردىنىڭ پەرمانى بىلەن مىلادىيە 1343-1345 – يىللىرى تارىخشۇناس سارابانى ۋە ساكياقايا بىلەن بىرلىكتە >> لياۋ سۇلالىسى تارىخى >> ، >> جىن سۇلالىسى تارىخى >> ، >> سۇڭ سۇلالىسى تارىخى >> نى يېزىشقا مەسئۇل بولدى. جامالىدىن 1288 – يىلى قۇبلايخاننىڭ قوللىشى بىلەن >> يۈەن سۇلالىسى دەۋرىدىكى بۈيۈك بىرلىك تەپسىراتى >> ناملىق تارىخىي جۇغراپىيىلىك تەپسىراتلار ئاساس قىلىنغان قىستۇرما رەسسىملىك كىتاب يېزىشقا كىرىشىپ ، مىلادىيە 1303 – يىلى 600 قىسىم ، 1300 جىلدىلىق كىتابنى ۋۇجۇدقا كەلتۈردى . بۇلاردىن باشقا ، ئارقى ھىيا ، رابىين ساۋوما ، نەسىردىن ، سەئۇدۇللا ، توقلان ، شى شى ، شۆ چاڭفۇ ، ما زۇچاڭ ، گۈەن يۈەنشى قايا ، كۈكۈن ، ليەن شىشەن ، سارابان ، ئارقى قايا ، يۈلۈن تۆمۈر ، سۇجىس ، شىيىبان ، يۇچۇرۇچ قايا ، نىزەر ، چاقاي ، سادىمىش ، قۇسقۇي ، قاتارلىق نۇرغۇن ئۇيغۇر سەركەردىلەر ، دىپلوماتلار ، پىداگوگىلار، تىلماچلار ، يازغۇچىلار ، شائىرلار ، رەسساملار ، ئەمچىلەر(تېۋىب – دوختۇرلار) يۈەن سۇلالىسىنىڭ پايتەختى خانبالىق (بېيجىڭ) دا ئولتۇراقلىشىپ ، خانلىق ئۈچۈن ئۆچمەس تۆھپىلەرنى قوشتى . موڭغۇل ئىمپېرىيىسىنىڭ بىر تەركىبىي قىسمى بولغان ئېلخانلار (مىلادىيەنىڭ 1258 – يىلىدىن 1388 -يىلىغىچە ھۆكۈم سۈرگەن) نىڭ يارىلىقلىرى، ئالاقىلىرى ئەرەپ يېزىقى ئاساسىدا بارلىققا كەلگەن ئۇيغۇر يېزىقى ۋە پارس يېزىقىدا يېزىلغان بولسا، چاغاتاي خانلىقى(1370-1321) بىلەن ئالتۇن ئوردا خانلىقى (1502-1227) دا ئەرەپ يېزىقى ئاساسىدا بارلىققا كەلگەن ئۇيغۇر يېزىقى بىلەن ئۇيغۇر تىلى رەسمىي >> دۆلەت تىلى-يېزىقى >> بولدى. بۇ يېزىق كىيىن >>چاغاتاي ئۇيغۇر يېزىقى >>، يېزىق تىلى-ئەدەبىي تىلى >>چاغاتاي تىلى >> دىيىلىدىغان بولدى. (مۇڭكۇخان 1254-يىلى 8-ئاينىڭ 18-كۈنى فىرانسىيەدىن ئەلچىلىككە كەلگەن رۇبرۇك ئارقىلىق فىرانسىيە كارولى لۇئې 9-غا ئېۋەتكەن خېتىنى ئۇيغۇر يېزىقىدا يازغان.) چۈنكى بۇ چاغدا، چاغاتاي خانلىقى بىلەن ئالتۇن ئوردا خانلىقىدىكى موڭغۇللار ئۇيغۇرلار، تاتارلار، قىپچاقلار تەرىپىدىن ئاسسىمىلياتسىيە قىلىنىپ تۈركلىشىپ، ئېتىقاد جەھەتتىن ئىسلام دىنىغا كىرىپ بولغانىدى. <5>

دېمەك، يۈەن سۇلالىسىنىڭ دەسلەپكى دەۋرلىرىدە قەدىمقى ئۇيغۇر يېزىقى قوللىنىلغان، ئۇمۇملاشقان بولسا، چاغاتايخان دەۋرىدىن باشلاپ، بولۇپمۇ تۇغلۇق تۆمۈرخان دەۋرىدىن باشلاپ، غەرەپ يېزىقى ئاساسىدا بارلىققا كەلگەن ئۇيغۇر يېزىقى ئۇمۇمىيۈزلۈك قوللىنىلدى.

ئۈچىنچى باسقۇچ - موڭغۇل نەسەبلىك تۈركلەشكەن چاغاتاي ئەۋلادلىرىدىن بولغان خانلار دەۋرى، يەنى موڭغۇلىستان خانلىقى، ئالتۇن ئورداخانلىقى، ئېلخانلار، بابۇرموڭغۇل ئىمپېرىيىسى، سەئىدىيە خانلىقى قاتارلىق خانىدانلىقلار دەۋرى.

بۇ باسقۇچتا تېخىمۇ كۆپ موڭغۇل قەبىلىلىرى، بولۇپمۇ ھۆكۈمران تەبىقىدىكى موڭغۇللار ئۇيغۇر يېزىقىنى ئۆگىنىش، قوللۇنۇش بىلەن بىر چاغدا، ئۇيغۇرلارنىڭ ئېتىقاد يادروسى بولغان ئىسلام دىنىنىمۇ قوبۇل قىلدى، ئاندىن تەدرىجىي تۈركلەشش - ئۇيغۇرلىشىشقا قاراپ يۈزلەندى، نەتىجىدە، چىڭگىزخان ئىستىلاسىدىن تاكى 16 - ئەسىرلەرگىچە بولغان ناھايىتى ئۇزاق تارىخىي دەۋردە، نۇرغۇنلىغان تۈركلەشكەن-ئۇيغۇرلاشقان موڭغۇل نەسەبلىك داڭلىق خان-پادىشاھلار مەيدانغا چىقتى. مەسىلەن: بېرىكخان، تارماشىرى(ئالاۋۇدۇن)، خىزىرخان، تۇغلۇق تۆمۈرخان، ئۇۋەيسخان، ئاقساق تۆمۈر(تۆمۈرلەڭ)، يۈنۈسخان، مەخمۇدخان، ئوبۇلخەيرخان، مۇھەممەد بابۇرخان، سەئىدخان ۋاھاكازالار... بۇ ھۆكۈمران ئورۇندىكى مىللەتنىڭ ئۆزلىرى بويسۇندۇرغان، لېكىن ئۆزىدىن مەدەنىيەت جەھەتتە كۆپ ئىلغار بولغان مىللەتلەرگە يۇغۇرۇلۇپ-سىڭىپ كەتكەنلىكىنىڭ تىپىك مىسالى بولالايدۇ. جەنۇبىي شىنجاڭدىكى يەكەن، قاغىلىق، پوسكام، مەكت، مارالبېشى، يۇپۇرغا، ئاۋات، شايار، كورلا قاتارلىق جايلاردا توپلىشىپ ئولتۇراقلاشقان ئايرىم-ئايرىم توپ-قوۋمىلەر ۋە موڭغۇل ئىسىملىك يۇرت-مەھەللىلەر بۇنىڭ يەنە بىر دەلىلى. بۇ مەزگىلدە ئۇيغۇر تىلى ۋە ئۇيغۇر يېزىقى چاغاتاي تىلى ۋە چاغاتاي يېزىقى دېگەن نام بىلەن تۈركلەشكەن ۋە تۈركلەشۋاتقان موڭغۇللار ئارىسىدا كەڭ ئۇمۇملاشتى. خۇددى ئەينى زاماندا، ئۇيغۇر پىسخولوگ (شامان دىنى باخشىلىرى) لىرى ئوتتۇرا ئىقلىمدا “بوشى” دەپ ئۆزلەشكەندەك، ئۇيغۇر تىلىدىن قاغان، خان، خاقان، خاتۇن (خاننىش)، ئالتۇن بىكە، ئالتۇن ئۇرۇغ (شاھزادە-مەلىكە)، ئالتۇنلۇق (خان-پادىشاھلار مازىرى)، بىلىگ، بىتىگ، يارلىغ قاتارلىق سۆز-ئاتالغۇلار ئۆز ئەينى بويىچە موڭغۇل تىلىغا ئۆزلىشىپ كەتتى. مۇشۇ خىل مەدەنىيەتنىڭ، تىل-يېزىقنىڭ تەسىرىدە، چاغاتاي دەۋرىدىن تاكى 19-ئەسىرنىڭ ئاخىرلىرىغىچە قەدىمقى ئۇيغۇر يېزىقى، چاغاتاي ئۇيغۇر يېزىقى، غەرەپ يېزىقى، پارس يېزىقى قاتارلىق تىل-يېزىقلاردا ئەدەبىيات-سەنئەت، تىبابەتچىلىك، ھەرخىل ھۈنەر-كەسىپ، تارىخ-تەزكىرە قاتارلىق مەزمۇنلاردا ناھايىتى كۆپ قىممەتلىك ئەسەرلەر مەيدانغا كەلدى. مەسىلەن، پەقەت تارىخ-تەزكىرە مەزمۇنىدىكى ئەسەرلەردىن: جامالقارشى قاراخانلار سۇلالىسى ۋە چاغاتاي دەۋرىنى تەتقىق قىلىشتا مۇھىم

ئەھمىيەتكە ئىگە ئەسەر __ « سۇراھ لۇغىتى » نى روياپقا چىقاردى. سۈرىيىنىڭ دەمەشىق شەھىرىدە تۇغۇلۇپ، سەككىز يېشىدىن باشلاپ سەمەرقەندتە ياشىغان ئىبنى مۇھەممەد ئەربىشاھ (1392 – 1450) « ئاجايىبۇل مەفتۇرخناۋائىبول تېمۇر » ناملىق ئەسەرنى، ماۋارائۇننەھىردە ياشىغان سۈرىيىلىك نىزامىدىن شامى 1404 – يىلى « سەفەنامەئى تېمۇر » ناملىق ئەسەرنى، شەرىفىدىن ئەلى يەزدى 1425 – يىلى « زەفەنامە » ناملىق ئەسەرنى، ھافىز ئەبۇ « زەبەتۇل تەۋارىخ » ناملىق ئەسەرنى، سەمەرقەندلىك ئابدۇرازاق « مەتلەئۇسسە ئىدەين ۋە مەجمۇئەل بەھرىيىن » ناملىق ئەسەرنى، ئۇيغۇر باخشى « تارىخى خانىيە » ناملىق ئەسەرنى يازدى. زوھۇرىدىن مۇھەممەد بابۇر (1483-1530) « بابۇرنامە » نى، ئەبۇلغازى باھادىرخان (1603-1666) « شەجەرەئى تەراكىمە » ۋە « شەجەرەئى تۈرك » نى يازدى.

سەئىدىيە خانلىقى دەۋرىدە مىرزا مۇھەممەد ھەيدەر كوراگانى (1499 1547 – يىلى) پارس تىلىدا ئىككى توملۇق تارىخى ئەسەر « تارىخى رەشىدى » نى يېزىپ، ئوتتۇرا ئاسىيانىڭ 200 < يىلغا يېقىن تارىخى يورۇتۇپ بەردى ... > 6

شۇڭا، مۇشۇ تارىخى دەۋىرلەردە ئۇيغۇر تىلىدىن موڭغۇل تىلىغا سىڭىپ ئۆزلەشكەن سۆزلەر ناھايىتى كۆپ. مەسىلەن:

ئۇيغۇرچە	موڭغۇلچە	ئۇيغۇرچە	موڭغۇلچە
ئالماس	Almas	ئالا-بۇلا	Alag bulag
ئالۋاڭ	Alven	ئالتۇن	Altan
ئامراق	Amereg	ئامان-ئېسەن	Amguulang esen
ئارال	Aral	ئارا	Ara
ئارپا	Arba	ئارچا	Arc
ئارشاك	Arshan	ئارسلان	Arslan arslang
ئارقان	Argamii	ئارغىماق	Argumag
ئايماق	Aimag	ئارقار	Argal

	Ajirga	ئايغىر	Agsahal	ئاقساقال
Bagshi		باخشى	Bal	(بال)ھەسەل
	Baatur	باتۇر	Baaturlig	باتۇرلۇق
	Bayan	باي	Bayalig	بايلىق
	Bayar	بايرام	Bagla	باغلام
	(Beleg(temdeg	بەلگە	Boran	بۇران
Boshuh		بوسۇغا	Botuh	(بوتۇ)بۇتساق
	Booz	بوزا	Bulangqi	بۇلاڭچى
	Bulchung	بۇلچۇڭ	Bulung	بۇلۇڭ
	Bulgun	بۇلغۇن	Bughdai	بۇغداي
	Buurul	بۇغزۇل	Buh	بۇقا
	Belkuus	بەل	Boedun	بۆدەنە
	Boejung	بۆجەن	Boekung	بۆكەن
Boeljirghen		بۆلجۈرگەن	Boelgunchilchi	بۆلگۈنچى
	Boeer	بۆرەك	Boert	بۆرە
	Burgud	بۇرگۇت	Daah	داغ
	Dald	دالدا	Devter	دەپتەر
	Dogui	دوغا	Dolgaan	دولقۇن
	Dolgaalh	دولقۇنلىماق	Dulguu	دوبۇلغا
Dudungneh		دۇدۇقلىماق	Dairui	دەررۇ
	Doex	دۆش	Gadarlig	گەۋدىلىك
	Kuwr	قەبرە	Hart-Hurt	خارت-خۇرت
Khan		خان-خاقان	Jangar	جاھانگىر

جىلغا Jad جادۇ-جادۇگەر
 قارا Har جەرەن Jeren
 قارىغاي Hargai كاككۇك Khokukhe
 كىسىم Kerchim كەكلىك Heglig
 كومشار Hongshar كېرەك Hereg
 كۆكرەك Koek كۆك Koek
 كۈچ Kuq كۆپكۆك Koev koek
 كۈچۈك Kiqig كۈچلۈك Kuqutai
 قۇدۇق Hudug قورۇ Hurai
 مال Mal لام-جىم Nam-jim
 مانان Manan مالخاي Malhlai
 ماختاش Magtaad مايماق Maigag
 مەرگەن Mergen مېنىڭ Minik
 مۈرە Moerv (مۈچە) ئۈگە Moeq
 نوختا Nogtu مۈشۈك Mix
 ئوغۇل Ogul ئوسال Osal
 پۇرچاق Burtsug پالتا Balta
 چاڭ-توزان Tozang Toos پۈركىمەك Burhuh
 ئۇيغۇرچە ئۇيغۇرچە ئۇيغۇرچە موڭغۇلچە
 چىقىر qehir چىرىك qereg
 چىمدىم Qimhi چىداملىق Qidemgai
 چىراي Qirai چىمدىماق Qimhih
 چىۋى Qivi چىرايلىق Qirailig

	qog	چوغ	Qohum	چوقۇم
	qohur	چوقۇر	qoka	چوققا
	qulvur	چۇلۋۇر	qoel	چۆل
qoeldh	چۆلدىمەك	Qochih	چۆچىمەك	
Qochaah	سالماق	Sunagaad	سۇنايلاپ	
Salhi Salhin	سالقىن	Saelhin	سەلكىن	
Saerimseg	سامساق	Tataad	تارتىپ	
	Sav	ساي	Tal	تال
Saah	ساغماق	Talen	تالان-تاراج	
	Sahel	ساقال	Talh	تالقان
Solgai	سولخاي	Taemhi	تاماكا	
	Su	سۇ	Taemhichi	تاماكىچى
	Tamga	تامغا	Tah	تاقا
	Tavag	تاپان	Tajir	تاقىر
Tatungga	تاتۇق	Tajirshih	تاقىرلاشماق	
	Tarhu	تارالماق	Teng	تەڭ
	Tayag	تاياق	Tengshi	تەكشى
Taegan	تايغان	Tegshileh	تەكشىلىمەك	
	Tor	تور	Tulum	تۇلۇم
Tohum	تۇقۇم	Tulumchilen	تۇلۇمچىلىماق	
Tohuh	توقۇماق	Tomuu	تۇمۇ	
Togus	توز	Taeskaen	تەسكىن	
	Toel	تۆل	Toelleh	تۆللەش

Toemur	تۆمۈر	Tum	تۈمەن
Ur	ئۇرۇق	Udum	(ئۇدۇم) ئۇدۇم قالماق
Ulir	ئۇلار	Uqiraad	ئۇچراپ
Uchiraah	ئۇچراشماق	Ochi Ochin	ئۇچقۇن
Uzum	ئۈزۈم	Shalvur	شالۋۇر
Xikir	شېكەر	Shamalh	شمايلىماق
Sheveneh	شۋەرلىماق		
Xivi Xivir	شۋىر-شۋىر		
Shurgun	شۋىرغان		
Sorh	شوراش		
Shorvug	شورلۇق		
Shat	شوتا		
Shonghur	شۇڭقار		
Zurh	يۈرەك		
Zuu	يۈز		
Jorga	يورغا		
Yos Yosun	يوسۇن		
Ixihireed	ئىسقىرتىش		
Evleg	ئەپلىك		
Evleh	ئەپلىمەك		
Er	ئەر		
Erh	ئەرك	Oesvur	ئۆسمۈر

يۇقارقى سېلىشتۇرما سۆزلۈك-موڭغۇل تەتقىقاتچىسى يىلىياستۇ ئەپەندىنىڭ «ئۇيغۇرچە ۋە موڭغۇلچە ئاھاڭداش، مەناداش سۆزلەر» ماۋزۇلۇق ماقالىسىدا نەقىل كەلتۈرۈلگەن بولۇپ، تارىخىي پاكىتلاردىن قارىغاندا، بۇ سۆزلۈكلەرنىڭ ناھايىتى كۆپ قىسمىنىڭ قەدىمىي ئۇيغۇر تىلىدىن، يەنە بىر قىسمىنىڭ ئۇيغۇرتىلى ئارقىلىق ئەرەپ-پارس تىلىدىن موڭغۇل تىلىغا كىرىپ ئۆزلەشكەنلىكىنى كۆرۈۋالغىلى بولىدۇ..(بەزى لوغەت - قامۇسلاردا بىزنىڭ نۇرغۇن سۆز- ئاتالغۇلىرىمىز پارس ۋە ئەرەپ تىللىرىغا تەئەللۇق قىلىۋېتىلدى. ۋاھالەنكى، 16 - ئەسىردىن تاكى 20 - ئەسىرنىڭ باشلىرىغا قەدەر، ئوسمانلى ئىمپېرىيىسىنىڭ ئەرەپ، پارس تىللىق خەلىقلەرگە ئىلگىرى-ئاخىر بولۇپ 5 ئەسىرگە يېقىن ھۆكۈمرانلىق قىلغانلىقى سەۋەپلىك تۈركىي تىلنىڭ ئەرەپ، پارس تىللىرىغا كۆپلەپ سىڭىپ-ئۆزلىشىپ كىرگەنلىكىنىمۇ نەزەردىن ساقىت قىلماسلىقىمىز كېرەك ،ئەلۋەتتە.) بەزى تارىخشۇناسلار چىڭگىزخاننىڭ ئەسلى نەسەبىنى قىيات قەبىلىسىگە باغلاپ، قىيات، ئۇيرات، بارلاس، دۇغلات، جالاير، قوڭغىرات قاتارلىق موڭغۇل قەبىلىلىرىنى تەكىتى-يىلتىزى تۈركىي قەۋمىگە تەئەللۇق قەبىلىلەر قاتارىدا تەتقىق قىلىۋاتقان، مۇشۇ قەبىلىلەرنىڭ چىڭگىزخانغا ئەگىشىپ ئوتتۇرا ئاسىيا رايۇنىغا بىللە كەلگەنلىكىنى ، نۇرغۇن تۈركىي سۆزلۈكلەرنىڭ موڭغۇل تىلىغا سىڭىپ ئۆزلەشكەنلىكىدىكى مۇھىم ئامىل دەپ قاراۋاتقان بولسىمۇ، ۋاھالەنكى، بۇ خىل تەتقىقاتلاردىن تېخى ئاخىرقى يەكۈن چىقىرىلمىدى. تارىختا خاتىرىلىنىشىچە <8>، چىڭگىزخان تۈركىي خەلىقلەرنى ئەمەس، بەلكى، موڭغۇللارنى قۇدرەت تاپقۇزۇشتىن ئىبارەت ئۇلۇغۋار ئىرادىنى تىكلەپ، تارقاق موڭغۇل قەبىلىلىرىنى بىرلەشتۈرۈپ، باشتىن-ئاخىر موڭغۇل مىللىتىنى قۇدرەت تاپقۇزۇش ئۈچۈن ھەر تەرەپكە يۈرۈش قىلىپ، دۇنيانى لەرزىگە سالدىغان بۈيۈك موڭغۇل ئىمپېرىيىسىنى بارلىققا كەلتۈرۈپ، تارىختا “تەڭرىنىڭ ئەركىسى” دىگەن ئالەمشۇمۇل نامغا ئىگە بولغان.

تارىخى پاكىتلاردىن ئاينىكى، پۈتكۈل موڭغۇل ئىمپېرىيىسى دەۋرىدە، موڭغۇللار ئۇيغۇر يېزىقى ۋە ئۇيغۇر ئالىم-ئۆلىما، زىيالىلىرىنىڭ تەسىرىدە، مۇكەممەل بىر يېزىققا ئىگە بولدى، خان ئوردىسىدىن تارتىپ پۈتكۈل موڭغۇل ئىمپېرىيىسى تەۋەسىدە ئۇيغۇر يېزىقى ئاساسلىق يېزىق <9>.

دېنىي ئېتىقاد جەھەتتىكى تەسىرى . 2

قۇبلايخان چىڭگىزخاننىڭ ئورنىنى بېسىپ، يۈەن سۇلالىسىنىڭ خاقانى بولغاندىن كېيىن، ئۆز ھاكىمىيىتىنى مۇستەھكەملەشنىڭ ئېھتىياجى ئۈچۈن، قەدىمىي ئۇيغۇر يېزىقىنى قوللۇنۇشنى داۋاملىق ئۈمۈملاشتۈرۈش بىلەن بىللە، موڭغۇللار ئىچىدە بۇددا دىنىغا ئېتىقاد

قىلىشنى زور كۈچ بىلەن تەشەببۇس قىلدى. ئۇنىڭدىن سەل بۇرۇن، مۇڭكۇخان تەختتىكى چاغدا، يەنى 1246-يىلى، ئۇ تىبەتتىكى بۇددا دىنىنىڭ ساچا مەزھىپىنىڭ 4-ئەۋلاد پىشۋاسى سابان بىلەن لياڭجۇ دىگەن جايدا ئۇچۇشۇپ، ساباننىڭ پۈتكۈل تىبەت رايونىدىكى بۇددا دىنى راھىبلىرىنىڭ داھىيىسىلىق ئورنىنى بېكىتىپ ئېتىراپ قىلغان ئىدى. قۇبلايخانمۇ شۇ ئاساستا يەنە ساچا مەزھىپىنىڭ 5-ئەۋلاد پىشۋاسى باسباغا ئوردا ئۆلماسلىق مەرتىۋىسىنى بېرىپ، باسبانى پۈتكۈل يۈەن سۇلالىسىنىڭ بۇددا دىنى ئىشلىرىغا يىتەكچىلىك قىلىش ئىمتىيازىغا ئىگە قىلدى. بۇنىڭ بىلەن، يۈەن سۇلالىسى ئوردىسىنىڭ زور كۈچ بىلەن قوللىشى نەتىجىسىدە، ئەسلىدە ئۇزاق ئەسىرلەردىن بۇيان شامان دىنىغا ئېتىقاد قىلىپ كېلىۋاتقان موڭغۇللار تەدرىجىي يۈسۈندا بۇددا دىنىنىڭ ساچا (لاما) مەزھىپىگە ئېتىقاد قىلىشقا يۈزلەندى. بۇنىڭ تەسىرىدە، ئىدىقۇت ئۇيغۇر خانلىغىدىكى نۇرغۇنلىغان بۇددا دىنى ئۆلىما-راھىبلىرى يۈەن سۇلالىسى ئوردىسىغا تەكلىپ قىلىنىپ، ھاكىمىيەت ۋە بۇددا دىنى ئىشلىرى بۇيىچە مۇھىم ۋەزىپىلەرگە قويۇلدى. پەقەت 1328 – يىلى ۋە 1329-يىلىلا ئىدىقۇت ئۇيغۇر خانلىغىدىن 108 نەپەر راھىب خانىبالىقتىكى ساگرام – بۇتخانىلارغا راھىپكالانلىققا تەكلىپ قىلىندى. قۇبلايخان يەنە ئوردىدا مەخسۇس ئۇيغۇر بۇددا دىنى سارىيى سالدۇردى. بۇنى تۇرپان ۋە دەشتئاتا (دۇنخۇاڭ) دىن تېپىلغان قەدىمقى ئۇيغۇر يېزىقىدا يېزىلغان، مەخسۇس موڭغۇل خان-پادىشاھلىرىغا، مەلىكە-خاننىشلارغا ۋە شاھزادىلەرگە قۇت-ئامەت تىلەش ئاساسى مەزمۇن قىلىنغان دۇئا-پۈتۈكلەرمۇ ئاساسلايدۇ.

مۇڭكۇخان دەۋرىدە، تەرىقەت دىنى (داۋجياۋ) بىلەن بۇددا دىنى ئوتتۇرىسىدىكى زىددىيەت كەسكىنلىشىپ، ھەر ئىككىلا دىننىڭ ئۆلىمالىرى ئۆزلىرىنىڭ دىنىي ئەقىدە-ئەركانلىرىنى ”ئەڭ توغرا ھەقىقەت“ دەپ دەۋا-داۋراڭ قىلىشىدۇ. مۇڭكۇخان بۇ تالاش-تارتىشنى ھەل قىلىش ئۈچۈن، 1256-يىلى ئىككى تەرەپنى مۇنازىرە قىلىشقا پەرمان چۈشۈرىدۇ. نەتىجىدە، شۇ قېتىمقى مۇنازىرىگە ئىككى تەرەپتىن 300دىن ئارتۇق بۇددا دىنى ئۆلىماسى قاتناشقاندىن سىرت، ئەتراپتىكى بۇددا دىنى ئەللىرىدىنمۇ ۋەكىل قاتناشقان بولۇپ، كەسكىن مۇنازىرە ئارقىلىق ئەڭ ئاخىرىدا بۇددا دىنى تەرەپ يېڭىپ چىقىدۇ، بۇددا دىنى تەرەپنىڭ يېڭىپ چىقىشىدا ئۇيغۇر بۇددا <ئۆلىمالىرى ھەل قىلغۇچ رول ئوينايدۇ. > 10

قۇبلايخان دەۋرىدە، 1285 – يىلىدىن 1287-يىلىغىچە قۇبلايخان «بۈيۈك بۇددا نومى» غا قارىتا بىر قېتىم چوڭ ھەجىمدە رەتلەش-تۇلۇقلاش ئېلىپ باردى. ئاساسلىقى تىبەت نۇسخىسىدىكى 1440 قىسىم، 5586 پارە بۇددا نوم ئارقىلىق خەنزۇچە نۇسخىدىكى بۇددا نومنى رەتلەپ توغرىلىدى، بۇ قېتىمقى بۇددا نومنى رەتلەپ توغرىلاشقا ھىندى، ئۇيغۇر، تىبەت ۋە خەنزۇ

قاتارلىقلاردىن 29 نەپەر بۇددا دىنى ئۆلماسى ئىشتىراك قىلغان بۇلۇپ، بۇلارغا مىڭسۇسى،
> > ئەنەزك، كاپيان سالى قاتارلىق ئۇيغۇرلار باشچىلىق قىلدى. <11>

تارىخنىڭ چاقى ئىلگىرىلەپ 14 – ئەسىرگە كەلگەندە، يۈەن سۇلالىسى چاڭ-چېكىدىن بۆسۈلۈپ، ئۇنىڭ تىرىتورىيىسى دائىرىسىدە مىڭ سۇلالىسى، چاغاتاي خانلىقى، ئېلىخانلار خانلىقى، ئالتۇن ئوردا خانلىقى قاتارلىق خاندانلىقلار بارلىققا كەلدى. بۇ دەۋردە، چاغاتاي خانلىقى تەۋەسىدە ئۇيغۇر قاتارلىق تۈركىي تىللىق يەرلىك خەلىقلەرنىڭ تەسىرىدە، ھۆكۈمران ئورۇندىكى موڭغۇللارنىڭ دىنىي ئېتىقادىدا يەنە بىر قېتىملىق ئۆزگىرىش بولدى، يەنى چاغاتاي خانلىقى پارچىلانغاندىن كىيىن بارلىققا كەلگەن موڭغۇلىستان خانلىقىدا، تۇغلۇق تۆمۈر (1329-1369) تۇنجى بۇلۇپ، 1322-يىلى ئاقسۇغا كەلپ، ئايكۆل دىگەن يەردە ئىمام جالالىدىننىڭ ئالدىدا ئىمان ئېيتىپ ئىسلام دىنىغا كىردى. ھەمدە 160 مىڭ تۈتۈن (ئائىلە) موڭغۇلنى ئىسلام دىنىنى قۇبۇل قىلىپ، تاغ-جىرا، يايلاقلاردىن چۈشۈپ، تۈزلەڭلىكلەردىكى دېھقانچىلىق رايۇنلىرىدا ئولتۇراقلىشىشقا مەجبۇر قىلدى. <12> مۇشۇ دەۋردە، ئىسلام دىنىغا كىرگەن موڭغۇل خانلار ھەتتا تېخىچە بۇددا دىنىغا ئېتىقاد قىلىۋاتقان قۇمۇل، تۇرپان رايۇنىدىكى ئۇيغۇرلارنىمۇ دىنىي ئېتىقادىنى ئۆزگەرتىپ ئىسلام دىنىنى قۇبۇل قىلىشقا مەجبۇر قىلدى. بۇ دەۋردە يەنە، موڭغۇلىستان خانلىقى غەربىي ۋە شەرقىي موڭغۇلىستانغا بۆلۈنۈپ، دېھقانچىلىق رايۇنلىرىغا كېلىپ ئولتۇراقلاشقان موڭغۇللار ئىسلام دىنىنى قۇبۇل قىلىپ يەرلىك ئۇيغۇر-تۈركىي خەلىقلەرگە قۇشۇلۇپ ئۆزلىشىپ كەتتى، تاغ-يايلاقلاردىكى موڭغۇللار بولسا ئەسلىدىكى بۇددا دىنى ئېتىقادىدا قېلىۋەردى. نەتىجىدە، ئىسلام دىنىغا كىرىپ ئۇيغۇرلاشقان-تۈركلەشكەن موڭغۇللار بەزى تارىخنامىلاردا “موڭغۇل” دەپ ئاتالدى. ئۇلار ئەسلىدىكى كۆچمەن چارۋىچى موڭغۇللارنى “چاتاي(قاراچى)” دەپ كەمسىتسە، كۆچمەن چارۋىچى موڭغۇللار ئۇيغۇر-تۈركلەشكەن موڭغۇللارنى “قارا ئۇناس(شالغۇت)” دەپ كەمسىتىدىغان بولدى. <13> بۇ دەۋردە شەرقىي موڭغۇلىستانغا دۇغلات قەبىلىسىدىن چىققان خان-سۇلتانلار، غەربىي موڭغۇلىستانغا بارلاس قەبىلىسىدىن چىققان خان-سۇلتانلار ھۆكۈمرانلىق قىلدى.

سىياسى ئىجتىمائىي جەھەتتىكى تەسىرى 3.

بۇ خىل تەسىر چىڭگىزخان ئىستىلاسىدىن كىيىن باشلىنىپ، موڭغۇلىستان دەۋرىدە تېخىمۇ قۇيۇق ۋە گەۋدىلىك بولغان دىيىشكە بولىدۇ. بۇ مۇنداق بىر نەچچە جەھەتتە ئىپادىلىنىدۇ: ئالدى بىلەن، چىڭگىزخان قاغان بولغاندىن كىيىن، ئۇ ئاتاتۇڭغا، چۈسكىخۇتۇزى، مەڭگۈقايا قاتارلىق ئۇيغۇر ئالىملارنىڭ تەكلىپى بويىچە ئوردىدا ئۇيغۇر يېزىقىنى قوللىنىش بىلەن بىرگە، تامغا-مۆھۈردارلىق، بېتىك-دەپتەردارلىقنى (دىۋان كاتىباتلىقىنى) يولغا قويدى؛ ئىككىنچىدىن، قاغان ئوردىسىدىن

تارتىپ(ئەسلىدىكى سۇڭ سۇلالىسى -ئوتتۇرا ئىقلىم رايونىدىن باشقا) ئېلىكخانلىقلارغىچە ئۇيغۇر خانىدانلىقلىرىدىكىگە ئوخشاش ئەمەل-مەنەسپلەرنى تەسىس قىلدى؛ ئۈچىنچىدىن، چاغاتاي خانىدانلىقى، ئالتۇن ئوردا خانلىقى، ئىلخانلار خانلىقى، موغۇلىستان خانلىقى قاتارلىق خانلىقلار دەۋرىدە، ئوردا-مەھكىمىلەردە مۇھىم ۋەزىپىلەرگە ئۇيغۇر زىيالىلىرى قۇيۇلدى. ئۇيغۇرلار ئىشلىتىپ كەلگەن ئەمەل-مەنەسپ ناملىرى ئىشلىتىلدى.

چىڭگىزخان مىلادىيە 1206- يىلى قاغان بولغاندىن باشلاپ، موڭغۇل ئوردىسىغا توپلانغان ئۇيغۇر ھەربىي ئالىملىرى چىڭگىزخاننىڭ مىلادى 1215- يىلى جورجىت خانلىقى (1115-1234) غا قىلغان يۈرۈشلىرىدە ھەربىي مەسلىھەتچى سۈپىتىدە قاتناشقاندىن تاشقىرى، چىڭگىزخاننىڭ مىلادىيە 1219- يىلىدىن 1225- يىلىغىچە داۋام قىلغان غەرب ۋە شەرققە قىلغان يۈرۈشلىرىگە مەسلىھەتچى بولۇپ باردى. چىڭگىزخان ئالەمدىن ئۆتكەندىن كېيىن، ئۇنىڭ ئوغۇللىرى، نەۋرىلىرىنىڭ دۆلەتنى باشقۇرۇشىغا يەنە نۇرغۇنلىغان ئۇيغۇرلار قاتناشتى.

چىڭگىزخاننىڭ غەربكە قىلغان ھەربىي يۈرۈشىگە توراقايا ، بۇلاد قايا قاتارلىق ئۇيغۇر سەركەردىلەر مۇقاتناشقان . توراقايا چىڭگىزخاننىڭ خارازم شاھلار خانلىقىغا قىلغان يۈرۈشىگە قاتناشقان بولۇپ ، ناھايىتى قابىلىيەتلىك ھەربىي ئالىم ئىدى. بۇلادقايا مۇ چىڭگىزخاننىڭ غەربكە قىلغان يۈرۈشىگە قاتناشقان. ئۇ كېيىن چىڭگىزخاننىڭ ئوغلى تولخاننىڭ ئورۇنباسارى >بولغان. 14

موڭغۇللار مىلادىيە 1279- يىلى جەنۇبىي سۇڭ سۇلالىسىنى ئاغدۇرۇپ تاشلىغاندىن كېيىن، قوبلايخان يۈەن سۇلالىسى (1279-1368) نى قۇرغان، قوبلايخان ۋە ئۇنىڭ ۋارىسلىرى دەۋرىدە (1279-1368) ئۇيغۇرلاردىن لەنشەن (مىلادىيەنىڭ 1231- يىلى تۇغۇلۇپ، 1280 – يىلى ئالەمدىن ئۆتكەن)، ساڭگا (؟-1291)، ئەل ئۇقىمىش (مىلادىيەنىڭ 1320- يىلى ئالەمدىن ئۆتكەن)، مەڭگۈتىكىن (13- ئەسىرنىڭ ئاخىرىدا ئۆتكەن)، شايبان (مىلادىيەنىڭ 1197- يىلى تۇغۇلۇپ، 1276- يىلى ئالەمدىن ئۆتكەن)، موڭسۇر (13- ئەسىرنىڭ ئاخىرىدا ئۆتكەن)، ئەختەرىدىن (13- ئەسىرنىڭ ئاخىرىدا ئۆتكەن) قاتارلىق ئۇيغۇر ئالىملار خان بالىقتا (ھازىرقى >بېيجىڭدا) ناھايىتى مۇھىم ۋەزىپىلەرنى ئۆتىگەن >15

موڭغۇللار مىلادى 1279- يىلى پۈتۈن جۇڭگونى بىرلىككە كەلتۈرگەندىن كېيىن، قوبلايخان يۈەن سۇلالىسىغا خان بولۇپ، خانىلىق (بېيجىڭ) نى پايتەخت قىلغان. لەنشەن >. شۇنىڭدىن باشلاپ ئۆمرىنىڭ ئاخىرىغىچە قوبلايخانغا باش ۋەزىر بولغان. >16

يەنە شۇ دەۋردە، مەڭگۈتىكىن قوبلايخانغا ئۇستاز بولغان، ئۇنىڭ تەربىيىسى نەتىجىسىدە، قوبلايخان موڭغۇلچە، ئۇيغۇرچە، خەنزۇچە، تىبەتچە تىللارنى مۇكەممەل بىلىدىغان، ئىلىم ئەھلىنى ھۆرمەت قىلىدىغان شەخس بولۇپ يېتىشىپ چىققان.

شايبان مەشھۇر، ئۇستا دىپلومات بۇلۇپ، ئوگدايخان بىلەن قوبلايخاننىڭ ئوردىسىدا ناھايىتى مۇھىم ۋەزىپىلەردە بولغان، ئۇ مىلادىيە 1276- يىلى 79 يېشىدا ئالەمدىن >ئۆتكەن 17<.

>ئەسلى خوتەنلىك ئۇيغۇر ئەھمەت قوبلايخانغا ۋەزىر بولغان.< 18

قوبلايخان سەلتەنەت سۈرگەن دەۋردە، ئۇيغۇر بىناكارلىق ئالىمى ئەختەرىدىن يۈەن سۇلالىسىنىڭ پايتەختى خانبالىقنى (ھازىرقى بېيجىڭ شەھىرى) نى قايتا لاھىيەلەش، قايتا قۇرۇش ئىشلىرىغا يىتەكچىلىك قىلغان بۇلۇپ، ئۇنىڭ تۆھپىسى جۇڭگو تارىخ كىتابلىرىدا قەيىت >قىلىنغان.< 19

يۈەن سۇلالىسىنىڭ مەشھۇر خانلىرى قوبلايخان، مۇڭكۇخان، ئىسەنبۇقاخانلار دەۋرىدە (مىلادىيە 1270- يىلىدىن 1320- يىلىغىچە) مەشھۇر دېڭىز ساياھەتچىسى، دىپلومات ئەلئۇقىمىش 1272- يىلىدىن باشلاپ ھىندى ئوكيان ۋە ئوكيانىيىدىكى دۆلەتلەرگە بىرنەچچە قېتىم ئەلچى بولۇپ بارغان. ئۇ قايتىشىدا چەل ئەل ئەلچىلىرىنى باشلاپ ۋە شۇ دۆلەتلەردە چىقىدىغان دورا – دەرەملەرنى ئېلىپ كەلگەن. ئۇ ئۆمرىنىڭ ئاخىرىغىچە باش ۋەزىر ئۇرۇن باسارى بولغان.

ئىقتىسادشۇناس ساڭگا، لەشكەر شۇناس ئېلقايا، كۈنجەك، چاغان تۆمۈر، مەھمۇد يالئوچ، مەسئۇت يالئوچ (ئاتا – بالا) قاتارلىقلار مۇھەر قايسى ساھەلەردە ئۆچمەس تۆھپىلەرنى >قوشقان.< 20

رابىن سائۇما چىڭگىزخان دەۋرىدە مۇڭغۇل شاھزادىلەرگە ئۇستاز بولغان شايباننىڭ ئوغلى بولۇپ، ئۇ كىچىكىدىن تارتىپ نىستىرىئان دىنىدا تەربىيەلەنگەن ۋە كۆپخىل ياۋرۇپا تىللىرىنى ئۆگەنگەن 1287- يىلى ئېلىخانلار سۇلالىسىنىڭ خاقانى ئارغۇن ئۇنى پۈتۈن ياۋرۇپاغا باش ئەلچى قىلىپ ئەۋەتىدۇ. سائۇما كونسىتانتىنپولغا بېرىپ پادىشاھ ئاندرىونكۇس 2 نىڭ ئەتىۋارلىق مېھمانى بولىدۇ. ئۇ يەردىن رىمغا بېرىپ كادىنال يېرۇمى بىلەن دىنىي مۇنازىرە يۈرگۈزىدۇ. ئۇ يەردىن پارىژ شەھىرىگە بېرىپ فىرانسىيە پادىشاھى فىلىپ فائىر 6 نىڭ قىزغىن ۋە داغدۇغۇلۇق قارشى ئېلىشىغا مۇيەسسەر بولىدۇ. ئارغۇن خاقاننىڭ خېتىنى ۋە سوۋغاتلىرىنى تاپشۇرىدۇ. پارىژدا يېرىم ئايغا يېقىن تۇرۇپ فىرانسىيەنىڭ جەنۇبىدىكى بور شەھىرىگە بېرىپ ئەنگىلىيە پادىشاھى ئېدۋارد 1 بىلەن كۆرىشىدۇ. 1288- يىلى سائۇما دۆلىتىگە قايتىش سەپىرىدە پاپا نىكۇلاس 4 نىڭ ۋەزىپىگە ئولتۇرغانلىغىدىن خەۋەر تېپىپ، قايتا رىمغا بېرىپ، دۆلەت خېتى

تاپشۇرىدۇ . پاپا ئارغۇننىڭ خىرىستىئان دىنىغا ئەھمىيەت بەرگەنلىكىگە تەشەككۈر ئېيتىدۇ. ئۇ
>1294-يىلى 1-ئاينىڭ 10-كۈنى ۋاپات بولغان >21

ئومۇمەن ئۇيغۇر مەدەنىيىتى چىڭگىزخان دەۋرىدىن باشلاپ تاكى 16-17-ئەسىرلەرگىچە
موڭغۇل مەدەنىيىتىگە ئۈزلۈكسىز تەسىر كۆرسىتىپ كەلگەن بولۇپ، بۇ خىل تەسىر
ھاكىمىيەت باشقۇرۇش، لەشكىرى ئىشلار، تىل-يېزىق، دىۋان ئىشلىرى، دىپلوماتىيە، مالىيە-
ئىقتىساد، تىبابەتچىلىك قاتارلىق ساھەلەرگىچە ئەكس ئىتىپ، تارىختا ئۆچمەس ئىزلارنى
قالدۇرغان.

تۈگەللىمە: ئۇيغۇرلار بىلەن موڭغۇللارنىڭ مۇناسىۋەت تارىخىنى مۇنداق بىرنەچچە دەۋىرگە
بۆلۈشكە بولىدۇ: قەدىمقى يىنسەي، ئۇرخۇن، سىلىنگا، سىبىرىيە، ئۆتۈكەن قاتارلىق پايانسىز
تۈزلەڭلىك، يايلاقلاردا بىللە ياشىغان تۇغقاندا چىلىق خاراكتىرىدىكى مۇناسىۋەت؛ كۆكتۈرك
خانلىقى، ئۇرخۇن ئۇيغۇر خانلىقى، قارا خانىلار سۇلالىسى دەۋىرلىرىدىكى ئىناق قوشنىدارچىلىق
خاراكتىرىدىكى مۇناسىۋەت؛ چىڭگىزخان، قۇبلايخان، چاغاتايخان قاتارلىقلار دەۋرىدىكى ئۇيغۇرلارغا
تايىنىش، ئۇيغۇرلارنىڭ مەدەنىيەت جەھەتتىكى تەسىرىنى ئومۇمىيۈزلۈك قۇبۇل قىلىش
خاراكتىرىدىكى مۇناسىۋەت؛ تۇغلۇق تۆمۈرخان دەۋرىدىن باشلانغان تۈركلىشىش-ئۇيغۇرلىشىش
خاراكتىرىدىكى مۇناسىۋەت؛ جوڭغارلار (ئىسلام دىنىنى قۇبۇل قىلماي ئەسلىدىكى چارۋىچىلىق
تۇرمۇشىنى ساقلاپ قالغان موڭغۇللار) دەۋرىدىكى تەسەۋۋۇپچى سۈپى-ئىشانلارغا تايىنىپ،
ئۇيغۇرلارنى دەھشەتلىك ئىزىش-ئىكسىپۇلاتتاسىيە قىلىش خاراكتىرىدىكى مۇناسىۋەت (بۇ
يەردە موڭغۇل ھۆكۈمرانلار قاتلىمى كۆزدە تۇتۇلغان)؛ چىڭ سۇلالىسى دەۋرىدىكى ئوخشاشلا
مەھكۇملۇقتا ياشاش، تەقدىرداش بولۇش خاراكتىرىدىكى مۇناسىۋەت دىيىشكە بولىدۇ.
شىڭخەي ئىنقىلاۋىدىن كېيىن، بولۇپمۇ جۇڭخۇا خەلق جۇمھۇرىيىتى قۇرۇلغاندىن كېيىن،
ئۇيغۇرلار بىلەن موڭغۇللارنىڭ مۇناسىۋىتى قىرىنداشلارچە دوستلۇق مۇناسىۋەت ئاساسىدا
ساغلام تەرەققى قىلماقتا.

يۇقارقىلاردىن كەلىمە ھاسىلات شۇكى، ئۇيغۇر مەدەنىيىتى ناھايىتى ئۇزاق دەۋىرلەردىن
باشلاپلا، باشقا مىللەتلەرنىڭ مەدەنىيىتىگە ئىزچىل تەسىر كۆرسىتىپ كەلگەن، بولۇپمۇ
جۇغراپىيىۋىي، تارىخىي ۋە سىياسى ئىجتىمائىي سەۋەپلەر تۈپەيلىدىن بۇ خىل تەسىر
ئوخشاشمىغان تارىخىي دەۋىرلەردە ئوخشاشمىغان دەرىجىدە ئۆز ئىپادىسىنى تاپقان. بولۇپمۇ بۇ
خىل مەدەنىيەتنىڭ موڭغۇل مەدەنىيىتىگە كۆرسەتكەن تەسىرى بىر قەدەر گەۋدىلىك بولغان.
شۇ ۋەجىدىن بۇ ماقالىدا پەقەت مۇشۇ بىر نوقتتا ئۈستىدىلا توختىلىشقا توغرا كەلدى. ئۆز نۆۋىتىدە

شۇنمۇ قەيىت قىلىپ ئۇتۇش زۇرۇركى، ئۇيغۇر مەدەنىيىتىمۇ خۇددى باشقا مىللەتلەر مەدەنىيىتىگە ئوخشاش تارىخى، جۇغراپىيىۋىي ۋە سىياسى ئىجتىمائىي سەۋەپلەر تۇپەيلىدىن، باشقا مىللەتلەرنىڭمۇ، مەسىلەن: ئەرەپ، پارس، موڭغۇل، مانجۇ، خەنزۇ، ئۇرۇس، ھىندى، ئىنگىلىز قاتارلىق مىللەتلەرنىڭ مەدەنىيەت تەسىرلىرىنى ئوخشىمىغان دەرىجىدە قۇبۇل قىلىپ ئۆزىنىڭ مەدەنىيەت بايلىقى، مەدەنىيەت ئەنئەنىسى ۋە مەدەنىيەت سەمەرىلىرىنى ئۆزلۈكسىز بېيىتىپ كۈچەيتىپ كەلگەن. لىكىن جۇغراپىيىۋىي ۋە ھەرخىل تارىخىي، سىياسى ئىجتىمائىي سەۋەپلەر تۇپەيلىدىن باشقا مىللەتلەرنىڭ مەدەنىيىتىگە پۈتۈنلەي قۇشۇلۇپ ئاسمىلاتسىيە بولۇپ كەتمىگەن، ئەكسىچە ئۆزىنىڭ قۇدرەتلىك ھاياتىي كۈچىنى ئىزچىل ساقلاپ داۋاملاشتۇرۇپ كەلگەن. شۇڭا، شۇنى ئېنىق مۇئەييەنلەشتۈرۈش كېرەككى، ئۇيغۇر مەدەنىيىتى جۇڭخۇا مەدەنىيەت باغچىسىدىكى بىر رەڭدار گۈللۈك بولۇش سۈپىتى بىلەن خۇددى تارىختىكىگە ئوخشاش ھازىرمۇ ۋە كەلگۈسىدىمۇ ئۆزىنىڭ چەكسىز قۇدرەتلىك جەزىدار ھاياتى كۈچىنى مەڭگۈ نامايان قىلىدۇ.

ئاپتونۇم ئۆزىسى: ئۇيغۇر مەدەنىيىتىنىڭ موڭغۇل مەدەنىيىتىگە كۆرسەتكەن تارىخىي تەسىرى كۆپ تەرەپلىمە ۋە كۆپ قاتلاملىق بولۇپ، مۇناسىۋەتلىك مۇتەخەسسسلەرنىڭ سىستېمىلىق تەتقىق قىلىشىغا توغرا كېلىدۇ. بۇماقالە پەقەت مېنىڭ دەسلەپكى ئۆگىنىش-ئىزدىنىشىمنىڭ ئازغىنە نەتىجىسى بولۇپ، ئېنىقسىزلىق، سەھۋەنلىك ۋە يىتەرسىزلىكلەردىن خالى بولماسلىقى مۇمكىن. ئۇقۇرمەنلەرنىڭ ئەپۇ كۆزىدە قارىشىنى ئۇمۇت قىلىمەن.

□: مەنبە ئاچقۇچى

ئۇلانزالات: «تۈركلەربىلەن موڭغۇللار ئايرىلىشتىن بۇرۇنقى پاكىتلار»، ئۇلانزالات بىلوگى، <1> 2007 - يىل، 12 - ئاينىڭ 18 - كۈنى □

تۇجى (چىڭ سۇلالىسى): «مۇڭغۇل تارىخى» «تاتارتۇڭاننىڭ تەرجىمىھالى»، 3048 - بەت. <2> جۇڭگۇ كىتاپچىلىقى، 1984 - يىل خەنزۇچە نەشرى

جۇۋەينى (ئىران): «جاھاننى بويسۇندۇرغۇچىلار تارىخى»، 49-50 بەتلەر. ئىچكى مۇڭغۇل <3> نەشرىياتى، 1980 - يىل، خەنزۇچە نەشرى

تۇجى(چىڭ سۇلالىسى): «مۇڭغۇل تارىخى»، 351 – بەت <4>

ۋاڭ جىلەي: «ئوتتۇرا ئاسىيا تارىخى»، شىنجاڭ خەلق نەشرىياتى، 1999-يىلى نەشرى <5>

كۆرەش تاھىر: «ئۇيغۇر تارىخىنىڭ ئاساسلىق قاتلاملىرى»، «كىتاب مۇنبىرى» <6>
زۇرنىلىنىڭ 1999 – يىللىق 1 – 2 – سانلىرى

ئۇلياستۇ: «ئۇيغۇرچە مۇڭغۇلچە ئاھاڭداش ۋە مەناداش سۆزلەر». ئىنتېرنىت، «ھون <7>
مۇنبىرى»، 2006-يىلى 5-ئاينىڭ 23-كۈنى

□. مۇڭغۇللارنىڭ مەخپىي تارىخى»، شىنجاڭ خەلق نەشرىياتى، 1999-يىلى نەشرى». <8>

جۇجى (چىڭ سۇلالىسى): «مۇڭغۇل تارىخى» “تاتار تۇڭاننىڭ تەرجىمىھالى”، 3048-بەت. <9>
جۇڭگۇ كىتاپچىلىقى، 1984-يىلى خەنزۇچە نەشرى

ياڭ فۇشۆ: «ئۇيغۇرلار ۋە بۇددا دىنى»، 168،-170-بەتلەر. شىنجاڭ خەلق نەشرىياتى، <10>
1998-يىلى خەنزۇچە نەشرى

تۇجى (چىڭ سۇلالىسى): «مۇڭغۇل تارىخى» “تاتار تۇڭاننىڭ تەرجىمىھالى”، 3048-بەت. <11>
جۇڭگۇ كىتاپچىلىقى، 1984-يىلى خەنزۇچە نەشرى

ليۇزىشياۋ: «ئۇيغۇر تارىخى»، 574 – بەت. مىللەتلەر نەشرىياتى، 1988-يىلى نەشرى <12>

ۋاڭ جىلەي: «ئوتتۇرا ئاسىيا تارىخى»، 326-بەت. شىنجاڭ خەلق نەشرىياتى، 1999- <13>
يىل نەشرى

غەيرەتجان ئوسمان: «ئۇيغۇرلار شەرقتە ۋە <20>، <19>، <18>، <17>، <16>، <15>، <14>
غەربتە»، 117-بەتتەن 165-بەتلەرگىچە، شىنجاڭ خەلق نەشرىياتى، 2002 – يىل نەشرى

جۇڭگو بۈيۈك ئىنسىكلۇپىدىيىسى» - جۇڭگو تارىخى – يۈەن سولالىسى تارىخى - <21>
. «رابىن سائۇما قىسمى ” خەنزۇچە نەشرى، 56-بەت

پايدىلانما ئاساسلىرى

□. ئوبۇلغازى باھادىرخان: «شەجەرىي تۈرك»، شىنجاڭ خەلق نەشرىياتى، 2002-يىل نەشرى 1.

□. موڭغۇللارنىڭ مەخپىي تارىخى»، شىنجاڭ خەلق نەشرىياتى، 1999-يىل نەشرى»، 2.

مەھمۇد كاشىغەرىي «تۈركىي تىللار دىۋانى»، شىنجاڭ خەلق نەشرىياتى، 1981-يىل 3.
نەشرى

ليۇزىشاۋ: «ئۇيغۇر تارىخى». مىللەتلەر نەشرىياتى، 1988-يىل نەشرى 4.

مىرزامۇھەممەد ھەيدەر كۇراگان: «تارىخى رەشىدىي». شىنجاڭ خەلق نەشرىياتى 5.
2007-يىل نەشرى

موللامۇسا سايرامى: «تارىخى ھەمدى». مىللەتلەر نەشرىياتى، 1986-يىل نەشرى 7.

ۋ. ۋ. بارتولىدى: «ئوتتۇرا ئاسىيا قىسقىچە تارىخى»، شىنجاڭ خەلق نەشرىياتى، 1980-يىل 8.
خەنزۇچە نەشرى

يىلى 10-ئۆكتەبىر، كاشىغە شەھىرىدە يېزىلدى-2008

- <http://www.yuksel.me/116.html>
- http://www.uyghurpen.org/Uyghur_medeniyitining_mungghul-medeniyitige-korsetken_tesiri.pdf

<http://www.uyghurpen.org>